



## NAXXAR

### MINUTI - LAQGĦAT TAL-KUNSILL

#### IS-SITT KUNSILL

#### SEDUTA NR. 9 - L-ERBGĦA 13 TA' JANNAR 2010

#### LAQGĦA B'URĠENZA

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fl-4:20pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Is-Sur Paul Gatt	Segretarju Eżekuttiv
Skuzat:	Clifford Galea	Kunsillier (marid)
Pubbliku:	Ma kienx hemm pubbliku preżenti.	

#### 1. KOMUNIKAZZJONI MIS-SINDKU

- 1.1. Is-Sindku infurmat li din il-laqqgħa ngħajtet b'urgenza sabiex tiġi diskussa l-kwistjoni tal-Fieri fin-Naxxar.
- 1.2. Is-Sindku infurmat ukoll li skont rapport li deher fuq gazzetta lokali, il-fieri jistgħu jerġgħu jibdwew joperaw min-Naxxar. Hija ssuġġeriet li l-Kunsill għandu jikkomunika mal-avukat tiegħu biex naraw jekk dan il-permess inħariġx b'mod legali jew le.
- 1.3. Hawnhekk is-Sindku talbet l-opinjoni tal-Kunsilliera kollha dwar x'jaħsbu li għandhom ikunu l-passi tal-Kunsill wara dan ir-rapport.
- 1.4. Il-Kunsilliera Miceli talbet li jiġi vverifikat eżatt il-Pjan Lokali u ssir oġġezzjoni formali.
- 1.5. Il-Kunsillier Brincat qabel li l-Kunsill għandu jieħu parir legali mingħand l-avukat tiegħu.
- 1.6. Il-Kunsillier Gatt qal li jidhirlu li mhux permessibbli li jkun hemm żewġ operatori ta' fieri f'Malta u għaldaqstant seta' jopera biss dak ta' Ta' Qali jew tan-Naxxar. Huwa talab lill-Kunsill jinvestiga dwar min kienet dik il-persuna mill-MEPA li qalet li TFEA setgħet topera min-Naxxar.
- 1.7. Il-Kunsill kien infurmat li digà twasslet ittra lill-MEPA biex tikkjarifika izda sa qabel din il-laqqgħa kienet għadha ma twasslet l-ebda risposta min-naħa tač-*Chairman*.

- 1.8. Il-Kunsilliera Miceli infurmat li hija kienet għadha kif giet notifikata li l-*Careers Convention* għall-istudenti din is-sena kienet se tinżamm għewwa n-Naxxar fil-*grounds* tal-Fiera u mhux Ta' Qali kif originarjament maħsub.
- 1.9. Il-Kunsillier Sammut qabel mal-proposta tas-Sindku li jittieħed parir legali dwar din il-kwistjoni. Issuġġerixxa wkoll li ssir komunikazzjoni mal-istampa iżda s-Sindku assigurat li din diġà saret. Huwa ssuġġerixxa wkoll li l-Kunsill għandu jlaqqa' r-residenti kkonċernati u jekk hemm bżonn issir protesta biex nuru solidarjetà mar-residenti li joqgħodu biswit il-binja.
- 1.10. Hawnhekk kulhadd qabel mal-idea tal-Kunsillier Sammut biex issir laqgħa mar-residenti iżda kien hemm qbil ukoll li għalkemm il-Kunsill huwa kontra l-inkonvenjenza kollha li ġġib magħha kważi kull fiera li tiġi organizzata, il-Kunsill mhux kontra l-organizzazzjoni tal-fieri nfushom per se.
- 1.11. Il-Viċi Sindku qabel li l-Kunsill għandu jieħu parir legali u jkompli jinsisti mal-MEPA jekk jiġi vverifikat li dan il-permess imur kontra l-Pjan Lokali.
- 1.12. Il-Kunsilliera Muscat Fenech Adami infurmat li hija taqbel ukoll mal-parir legali, li m'hijjex kontra l-organizzazzjoni tal-fieri, iżda li kemm-il darba dan imur kontra l-Pjan Lokali taqbel li l-Kunsill għandu joġġezzjona. Hija ssuġġeriet li kemm-il darba jinħareġ il-permess il-Kunsill għandu jinsisti li jsiru numru ta' kundizzjonijiet favur ir-residenti Naxxarin.
- 1.13. Il-Kunsillier Bonello qabel li huwa kontra li l-fieri jerġgħu jibdew jiġu organizzati n-Naxxar. Huwa talab lill-Kunsill biex jivverifika l-każ u jieħu azzjoni skont ir-riżultat.
- 1.14. Il-Kunsilliera Miceli ssuġġeriet li l-Kunsill għandu jipprotesta xorta waħda kontra l-fatt li l-Kunsill qatt ma ġie kkonsultat qabel ma ttieħdet din id-deċizzjoni u anke minħabba l-inkonvenjenza li se tohloq lir-residenti. Barra minn hekk hija taqbel li huwa importanti li wieħed jipprova jsib soluzzjoni għall-problemi kollha li kellhom ir-residenti u li jerġgħu jiffaċċjaw kemm-il darba terġa' tibda topera l-fiera.
- 1.15. Is-Sindku qalet li għaldaqstant kulhadd kien qed jaqbel li jittieħed parir legali mingħand l-avukat tal-Kunsill. Kemm-il darba huwa ma jieħux fieseb kwistjonijiet simili, il-Kunsill kien se jitolbu biex jissuġġerixxi avukat tajjeb li jkun jista' jgħin lill-Kunsill biex jiġġieled dan il-każ.
- 1.16. Il-Kunsillier Gatt issuġġerixxa li jekk huwa minnu li ngħata l-permess, l-avukat għandu jivverifika jekk il-permess inħariġx fuq fieri biss inkella li jistgħu jiġu organizzati wkoll xi 'parties' bħalma diġà saru fil-passat.
- 1.17. Għall-mistoqsija tal-Kunsilliera Muscat Fenech Adami rigward jekk il-parkeġġ kienx inbiegħ jew le, il-Kunsillier Bonello informa li huwa sema' li parti minnu kien se jieħdu l-Gvern Ċentrali u jagħtihom xi mkien ieħor bi tpartit.
- 1.18. Is-Sindku qalet li flimkien mal-fatturi tan-nuqqas ta' konsulenza, l-inkonvenjenza lir-residenti u li l-permess imur kontra l-Pjan Lokali, il-Kunsill għandu joġġezzjona dwar il-fatt li skont informazzjoni li għandna, il-parkeġġ li diġà ma kienx adegwat, issa se jkompli jonqos u għaldaqstant il-problema se tkompli tikber aktar.
- 1.19. Hawnhekk il-Kunsillier Brincat skuża ruħu. Il-ħin kien il-4:40pm.
- 1.20. Il-Kunsill qabel li għandha ssir ittra mill-avukat tal-Kunsill indirizzata lill-MEPA bil-punti hawn fuq imsemmija, b'kopja tagħha tintbagħat ukoll lill-Onorevoli Chris Said, lill-Assoċjazzjoni tal-Kunsilli Lokali kif ukoll lid-Dipartiment tal-Kunsilli Lokali.

**2. AĠĠORNAMENT TAL-LAQGHA**

- 2.1. Il-laqqgħa spiċċat fil-4:45pm.
- 2.2. Il-laqqgħa normali li jmiss se tinżamm kif imsejjaħ qabel, ċoè nhar it-Tlieta 19 ta' Jannar 2010 fis-7:30pm.

**Maria F. Deguara MD,MMCFD**  
Sindku

**Paul Gatt Dip.Mgmt (Henley), MIM**  
Segretarju Eżekuttiv

